


अथावलि कार्यालय.

जि. अना भा. भा.

बालाभिर



८९४५

III
1920 1-20

पुष्पः प.

वसंत संवत् १९७९

सं. पाठकः

सीताराम जी. शर्मा.

पावरी बीला;

सा. नं. १६३ (मु. भा.)

ગુજરાત વિદ્યાપીઠ ગ્રંથાલય
અમદાવાદ
ગુજરાતી ગ્રંથાલય નંબર
૮૭૪

ગુજરાત વિદ્યાપીઠ ગ્રંથાલય

[ગુજરાતી કૉપીરાઈટ વિભાગ]

અનુક્રમાંક ૯૭૪ વર્ગિક

પુસ્તકનું નામ સ્વામિનંદિર-૫

તિથિ ૮ - ૧૩

ભીખારણ.

(એક ન્હાની સ્વતંત્ર વાર્તા.)

લેખક :—રા. રામુ પરમાનન્દ ઠક્કર.

(૧)

“ અરે, ભગવાન ! આ શેઠ, એક આ બાલકને કાઢ દોઢીયું આપો. તમારું પરમેશ્વર ભલું કરશે.”

આપાટીપર સાંઝને વખતે લોકોની ઠઠ જામેલી હતી- જાત-જાતના લોકો આમતેમ ફરતા હતા. એ વખતે એક ભીખારણ પોતાના હાથમાં એક ન્હાના બાલકને ઉચકીને ઉભેલી-જતા આવતા માણસો પાસે ઉપરના શબ્દો બોલી કેંક દાન માંગતી હતી.

ભીખારણ જુવાન હતી, મ્હોં સુન્દર હતું, અને માથે કાળા તાળ હતા. પણ તે અવ્યવસ્થિત અને મેલા દેખાતા હતા. શરીર પર ફાટાં-તુટાં મેલાં વસ્ત્રો હતાં અને એથી આખું શરીર બરાબર દેખતું નહોતું. પહેરેલું પોશાક કાઢક શ્રીમંત શેઠાણીનાં અંગપરનું ઉતરેલું હોય તેવું તેની દેશનેબલ સીવણી પરથી લાગતું હતું-પણ તે જણે દેખણેથી ફાટેલું હતું. તેના હાથના ગાળ કાંડાઓમાં કાચની અઢિક અંગડી હતી-એ સિવાય આખા શરીર પર એકે આબુપણ નહોતું.

મૈલાં અને જૂનાં વસ્ત્રોમાં વિંટાળેલું જ્યેષ્ઠ માસનું એક બચ્ચું તેના બે હાથ પર તેણે તેડેલું હતું. બાલક બહુ સુંદર હતું. માથે કાળા રેશમી વાળ અને ખુલ્લી વિશાલ આંખો તરફ જતા આવતા માણસો ધડીભર જોઈ રહેતા.

બીખારણુ આશરે સત્તર અઢાર વર્ષની હતી. મ્હોં પર ગમ-ગીની અને ઉંડા વિચારની છાયા છવાયેલી હતી. બીખ માગતાં કેમ બણે કે અચકાતી હોય તેમ નીચું મ્હોં રાખી જમીન તરફ જોઈ-નેજ ઉભી રહી હતી. જતું આવતું કોઈ એના બચ્ચાંના ન્હાનકડા હાથમાં એક સીકો મૂકી દેતું ત્યારે “ભગવાન તમારું ભલું કરશે.” એટલા શબ્દો બોલતી વખત માત્ર સ્હેજ ઉંચું જોતી હતી.

બે યુવાનો સુંદર પોષાકમાં સજ્જ થઈને ચોપારી ઉપર આમ-તેમ ફરતાં વિધવિધ નરનારીઓને નિહાળી રહ્યા હતા, ફરતાં ફરતાં અને બીખારણુ પાસેથી પસાર થયા. તેવીજ પેલી બીખારણુ બોલી:

“આ શેઠ ! એક આ બાલકને કોઈ દોઢીયું આપો. તમારું પરમેશ્વર ભલું કરશે.”

મુંબાઈમાં બીખારીઓની બહુ જાત છે. જાહેર રસ્તા ઉપર, હરવા ફરવાના અને રમત-ગમતના સ્થાન ઉપર જ્યારે જોઈએ ત્યારે બીખારીઓ ઉભેલા જ હોય છે. એમના તરફ ઝાઝા માણસો ધ્યાન આપતા નથી. બે યુવાનોમાંથી એકને તો બીખારણુના શબ્દોની કંઈ અસર થઈ નહિ, પણ બીજાનો હાથ તરતજ ખીસા તરફ વળ્યો. અંદરથી એક બે આનીનો મિકો કાઢ્યો. અને બચ્ચાના ન્હાનકડા હાથમાં ફેરવી દીધો.

“ ભગવાન તમારું ભણું કરશે. ” એ આશિર્વાદ ઉચ્ચારતો બીખારણે જરા ઉંચું જોયું—અને યુવાનની સાથે નજર મળતાં “આ ભગવાન ” કરીને મોટી ચીસ પાડી ધબ દબને નીચે ખેસી ગઈ, અને એ હાથ વચ્ચે પોતાનું મ્હોં સંતાડી દીધું.

અન્ને મિત્રો જરા ખમચ્યા—અને પછી તરતજ ચાલવા લાગ્યા. એઆનીનું દાન કરનાર યુવાન જરા બહેબાકજો દેખાતો હતો અને એનો શ્વાસોચ્છવાસ ઉતાવળો ચાલતો હતો, એ જરા ઉતાવળે કદમે આગળ જતો હતો.

થોડેક આગળ ચાલ્યા પછી બીજો મિત્ર બોલ્યો, “ ન્હાનું ! તું જરા વધારે પડતી ઉદારતા બતાવે છે, હો ! ”

“ વિનોદ ! મ્હને ફરીથી એ વાત યાદ કરાવીશ માં—હો. ” એમ બોલતાં બોલતાં ન્હાનુની આંખમાં આંસુ આવી ગયાં.

વિનોદ સમજ્યો નહિ. કે ન્હાનુના ઉપર બીખારણે શું અસર કરી હતી. ન્હાનુની આંખમાં આંસુ શા માટે આવ્યા ? શું બીખારણની એને એટલી બધી દયા આવી તેથી ? કદાચ તેમ હોય, પણ બીખારણ ન્હાનુને જોઈને કેમ ખેસી ગઈ—શા માટે મ્હોં છુપાવી ગઈ અને ચીસ પાડી ઉઠી ? બીખારણ સુન્દર હતી. બીખારણ આવી સુન્દર હોઈ શકે ખરી ? એનું બાલક પણ કેવું સુન્દર હતું ?...વિનોદના મનમાં આ બધા વિચારો ઘોળાવા લાગ્યા. અને બધી વાતમાં એને કેંક ભેદ જણાવા લાગ્યો—એક એ પ્રશ્નો ન્હાનુને પૂછ્યા, પણ ત્હેની જવાબ આપવાની શક્તિ ન જણાઈ તેથી મનમાં ને મનમાં ગુંચવાતો ગયો અને છેવટે એ વાત મનમાંથી વિસારી દેવાનો પ્રયત્ન કરવા લાગ્યો.

નહાનુના ઘર પાસેથી અને મિત્રા જુદા પડ્યાં.

(૨)

ખીજે દિવસે સ્થાંજે એજ વખતે વિનોદ ચોપાટી ઉપર ગયો. બીખારણુ એજ સ્થળે બાળકને તેડીને નીચું મેઠાં રાખી ઉભેલી હતી. વિનોદ તેની પાસે ગયો અને બાલકના હાથમાં પાવલી મૂકી. બીખારણુ આશિર્વાદ આપવા ઉંચું જોયું. વિનોદ ઉભો રહ્યો—અને બીખારણુને પૂછ્યું.

“ બાઈ, તું કોણ છે ? ”

બહુ નાખુશીથી જવાબ આપતી હેઃય તેમ બીખારણુ બોલી :
“ બીખારણુ છું, શેઠ.”

“ આ બાળક કોનું છે ? ”

“ માફ પાતાનું.”

વિનોદને ઘણા વધારે પ્રશ્નો પુછવાના હતા, પણ ગીરદાવાલા રસ્તા ઉપર ઉભા રહીને જીવાન બીખારણુની સાથે વાતચિત કરતાં તે અચકાયા. તેણે બીખારણુને પૂછ્યું:

“ બાઈ ! તું મ્હારી સાથે આવીશ ? ”

બીખારણુ થોડો વખત વિનોદના સામું જોઈ રહી. એની અસ્થિર આંખોમાં લયની લાગણી દેખાવા લાગી—પછી બોલી:

“ માફ કરો શેઠ. મ્હને લાલચમાં ન નાંખો—મ્હારે ત્હમારા પૈસા નથી જોઈતા—ત્હમારી પાવલી પાછી લઈ જાઓ.” આમ કહીને પાવલીના સીકડા વિનોદ તરફ ફેંક્યા.

વિનોદે એ સીકે. પાછો લઈ જાલકના હાથમાં મકો એને બોલ્યો:

“ બહેન ! હું તને લાલચમાં નાંખી અતીતિને રસ્તે લઈ જવા નથી માંગતો. મ્હને ત્હારી બહુ દયા આવે છે. મ્હારે ત્હને કેટલાક સવાલો પૂછવા છે. તું મ્હારી સાથે આવીશ તો ત્હને હું મ્હારી બહેન ગણીને ત્હારી સાથે વર્તીશ એ ખાતરીથી માનજે.”

બીખારણને કંઈ વિશ્વાસ આવ્યો. વિનોદની સાથે જવા લેણું હા કહી, અને વિનોદથી થોડું અંતર રાખીને પાછળ-પાછળ ચાલવા લાગી.

વિનોદ પોતાને ઘેર આવ્યો, અને પોતાના બેસવાના ખંડમાં એક ખુરસીપર બીખારણને બેસાડી, પોતાની પત્નીને બોલાવી લાગ્યો અને બીખારણને કહ્યું:

“ બહેન ! જરાય મંદાય વચર હું પૂછું તે વાતના જવાબ આપજે હો. હું ત્હારે ક્ષેપજ કરવા માગું છું.”

બીખારણ શ્રીમંતના ઘરમાં આવીને બેઠી હતી—ફરતીચર વગેરેનો એ ઘરમાં કાઠ હતો. આવું બધું જોઈને બીખારીઓને જે અખયખી થવી જોઈએ તેવી એને જરાય ધર્ષ લાગતી નહોતી. બળે કે એવા ઘરેથી પરિચિત હોય તેવી રીતથી એ બેઠેલી લાગતી હતી અને ખુરસીપર બેઠી ત્યારે બળે ખુરસીથી સારી રીતે પરિચિત હોય તેવી રીતે બેઠી હતી. વિનોદને જવાબ આપતાં તે બોલી:

“ શેક ! દિલના દર્દીઓને દિલ બોલી બાર બોલી કરવા જેવું આજ્ઞાસન નથી. પણ પાત્ર વગર દિલ ક્યાં બોલવું ? મ્હારા પર

આપે આટલી બધી દયા બતાવી છે તો હું મહારા દિલની વાત
આપને કહીશ. પૂછો તહેના હું જવાબ આપીશ. અને આશા રાખું
છું કે મહારા વિશ્વાસનો આપ દુરુપયોગ નહિ કરો.”

“વારૂ, બહેન ! તું ન્હાતુને ઓળખે છે ?”

બીખારણના શરીરમાં રહેજ કમ્પ જણાયો.

“હા.”

“કાલે એણે તમને બે આની આપી—”

“એ તમને ક્યાંથી ખબર ?”

“હું સાથે હતો.”

“મ્હને સરત નથી. વારૂ-પછી ?”

“એ વખતે તહે યીસ શા માટે પાડી ?”

“શેઠ, બધી વાત લાંબી અને દુઃખ ભરી છે. તમને વિસ્તારથી
સાંભળવા હચ્છા હોય તો હુંજ કહી જઉં. મ્હને થોડું પાણી
પીવા આપશો ?”

વિનોદની પત્નીએ સ્વચ્છ પ્યાલામાં તહેને પાણી આપ્યું, અને
તહેના મુન્દર બાલકને નેડી લીધું. બાલક તહેના બોળામાં રમવા લાગ્યું.

(૩)

પાણી પીધા પછી બીખારણે પોતાની વાત શરૂ કરી.

“શેઠ ! હું કુલવાન અને શ્રીમંત માળાપત્ની પુત્રી છું. અને
ઉચ્ચ જ્ઞાતિની છું. મ્હારું નામ માલતિ. અમારા ગામમાં મહારા
પિતાની સારી પ્રતિષ્ઠા હતી. મ્હને તેણે થોડીધણી કેલવણી આપી
હતી તે શ્રીમંત પણ જુના વિચારોના અને રૂઢિના અન્યથોમાં

સંજ્ઞા બંધાઈ ગયેલા હતા. પરમેશ્વર એમના આત્માને શાન્તિ આપે!

“ મહારે વેવિશાળ હું ઘોડીઆમાં રમતી ત્યારનું થઈ ચુક્યું હતું. કન્યાદાનનું સમ્પૂર્ણ પુણ્ય લેવાની ખાતર મ્હને સાત વરસની ઉંમરે મહારા પિતાએ પરણાવી દીધી. મહારા લક્ષ્મી મ્હને અત્યારે તો બહુજા ઝાંખી યાદ છે. ઝોકાં ખાતી ખાતી હું કન્યાના વેશમાં પરણુવા બેઠી હતી એવું કૈંક સાંભરે છે.

“ મહારા વરની અંતે મહારી ઉંમર વચ્ચે છ વર્ષનો તફાવત હતો. હું પરણી ત્યારે તે તેર વર્ષના હતા. પરણ્યા પછી ઝાંઝા વાર મ્હને સાસરેથી તેડું આવતું અને જતી ત્યારે ફળીયાના છોકરાઓ સાથે ભરરો રમતા અને ઢાડીએ રમતા પતિને જોઈને હું લાજ કાઢતી!

“ મ્હને ચૌદમે વરસે સાસરે મોકલવામાં આવી. એ વખતે હું સમજણી થઈ હતી અને આસપાસના લોકો પાસેથી મહારા વર મંમધે વાતો સાંભળતી હતી. એની ઉંમર એ વખતે વીસ વર્ષની થઈ હતી અને એટલી ઉંમરમાં તો એ દુરાચારના ફંદમાં ફસી ચૂક્યા હતા. હલકા સોજતીઓના સહવાસથી બ્રહ્મ થઈ ચૂક્યા હતા. એ બધું હું જાણતી હતી. સાસરે જઈને પતિને સુધારી સંસાર મીઠો બનાવવાનો મ્હોં સંકલ્પ કર્યો હતો—પણ વિધાતાએ આજ કૈંક ન્યારીજ રચી રાખી હતી.

“ મ્હને રાતના સાસરે મોકલવામાં આવી—મહારા રાયન ખંડમાં જઈને હું બેઠી અને પતિના આવવાની રાહ જોવા લાગી. ગમે તેવા કમઅકલ્લ અને મૂઢ પતિને પણ પ્રથમ રાત્રે પત્નીને મળવાની કૈંક આસ અધીરતા રહે છે—પણ મહારો પતિ કમઅકલ્લ નહોતો. મ્હને

નહોતા. હુંએમને મ્હારી પરવા નહોતી. તે રાત્રે પણ એ હમેશની માફક દુરાચારી સ્ત્રીઓમાં રખડવા ચાલ્યા ગયા હતા. મ્હું મધરાત સુધી એમના આવવાની રાહ જોઈ-અને છેવટે નિરાશ થઈને યાત્રીને સુઈ ગઈ-ઉઘી ગઈ.

“ મોડી રાત્રે મ્હારા પતિ આવ્યા હશે-હું તો ઉઘતી હતી-મ્હને જગાડવાની એમને જરૂર ન લાગી. રહવારે ઉઠી ત્યારે એક જૂદી શય્યામાં એ ઉઘતા હતા.

“ મ્હારી નિરાશાની હદ આવી રહી-મ્હને મ્હોટા આવ્રાત લાગ્યો. રાતના સુઈ જવા માટે પસ્તાવા લાગી. મ્હું આસ્તે રહીને મ્હારા પતિને જગાડ્યા. પણ તે અર્ધ જાગ્રત અવસ્થામાં એટલાજ શબ્દો બોલ્યા કે: “ મ્હારે ત્હારું કામ નથી. મ્હને સુઈ રહેવા દે.”

“ અને મ્હારા પરજીલા સંસારની આશાભરી પ્રથમ રાત આવી નિરાશામાં સમાપ્ત થઈ. મ્હારા બધા હવાઈ કિલ્લાઓ હવા-માંજ રહી ગયા.

“ શેઠ ! જરા શરમ મૂકીને વાત કરું છું પણ માફ કરજો. બીજા માગવા માંડી ત્યારથી જ શરમને ક્યારનીયે રૂખસદ આપી દીધી છે. હવે જ્યારે જિન્દગીનો ઇતિહાસ કહેવા બેઠી છું-પાપ પ્રકટ કરવા બેઠી છું ત્યારે શરમ શા માટે રાખું ?

“ મ્હારા સાસરીયામાં સ્ત્રીવર્ગમાં ટાંછજ નહોતું-તેથી ઘર સંભાળવાની ફરજ પણ મ્હારેજ માથે હતી. મ્હારા પતિરાજને ને વૃદ્ધ સસરાને હું રોંધીને જમાડતી. પણ એ વખતે બન્ને સાથેજ હોય તેથી પતિની સાથે એક શબ્દ બોલવાનું બનતું નહિ. દિવસ આખો ને ઘરમાં રહેતા નહિ, અને મોડી રાત્રે ઘેર આવતા. હું હમેશાં

તહેમની આવવાની રાહ જોઈને જાગતી બેસતી. પણ આવીને તરત તે પોતાને વાસ્તે જૂદી શય્યા નાંખવાનું મ્હને કહેતા—અને પછી નિદ્રા-વશ થઈ જતા. કોઈક વાર હું વાત કરવાનો પ્રયત્ન કરતી તો “મ્હને હમણા ઉંઘ આવે છે—ઝરેખડ ન કર.” કરી સુઈ જતા. એકાદ બે વખત વાતચિત કરવાનો વધારે આગ્રહ રાખવા જતાં મ્હને શિક્ષા મળી હતી. અને ત્યાર પછી હું મ્હારા દુર્ભાગ્યને રડતી—પ્રથમથીજ એમને માટે જૂદી પથારી કરી એ આવ્યા પહેલાં સુઈ જતી.

“ શેઠ ભરજીવાનીમાં સ્ત્રીને વાજખી ભોગો ભોગવવાની ઇચ્છા થાય તેમાં એનો દોષ નથી. પણ મ્હારી તો બધી આશાઓ અને ઇચ્છાઓ અપૂર્ણજ રહેવા લાગી. એક અડવાડીયું—બે અડવાડીયાં એમને એમ વીતી ગયાં—પછી હું બહુ મુઝાઈ. સાસરામાં તો સ્ત્રી-વર્ગમાં કોઈ હતુંજ નહિ એટલે મ્હારી ફરીયાદ મ્હારે કોને કરવી તે સમજાયું નહિ. પીયેરમાં માને વાત કરતાં શરમાઈ. અને અંતરની દાઝ બાળે તેવી કોઈ મળી હતી નહિ. એટલે મનની પીડ મનમાંજ સમાવી હું બેસી રહી.

“ પણ એમ બેસી રહેવાથી પાર આવે તેવું નહોતું. છેવટે એક દિવસે અંતઃકરણે બુદ્ધિ સુઝાડી તે પ્રમાણે સસરાને મ્હોંયે બધી વસ્તુસ્થિતિ નિવેદન કરી ન્યાય માંગવાનો વિચાર કર્યો. પણ હિન્દુસંસારમાં સસરાની સાથે બોલવાની વડુતે છુટ નથી. અંતઃકરણે વધુ અવગા બુદ્ધિ સુઝાડી અને એથી સસરાને પત્ર લખી બધી વાત જણાવવા ઇચ્છા કરી અને એક રાતે હું તેમને લાંબો પત્ર લખવા બેઠી.

“ મ્હારાં દુર્ભાગ્ય ત્યાંય ફરી વળ્યાં. પત્ર લખતી હતી તેવામાં

પતિદેવ પધાર્યા, અને એમને જોઈને મહેં પત્ર પધારી તળે છુપાવ્યો. એથી એમને કંઈ શક પડ્યો. મ્હારી પાસે પત્ર જોવા માંગ્યો. ફરીયાદ કરું છું એ વાણી કદાચ આપોઆપ ઠેકાણે આવી જશે એમ માની પત્ર મહેં જોવા આપ્યો. અને પરિણામે મ્હને પુષ્કળ પ્રહાર મળ્યો. ખુલાસો કરવા જતાં ઊલટો વધુ પ્રહાર મળ્યો. અને તેજ રાતથી મ્હારા પરણેલા સંસારનો લગભગ અંતજ આપ્યો. પતિ મ્હને પોતાના માર્ગમાંથી દૂર નો કરવા માગતાજ હતો. આ તક મળેલી જોઈ એમણે મ્હને પોતાના ઘરમાંથી કાયમને માટે રખસદ આપી—અને મ્હારા વર્તનને માટે શંકા પડી છે એવું કારણ બીજાઓને જાહેર કર્યું. ફરીયાદ ફરીયાદને ઠેકાણે રહી. અને હું પાછી મ્હારા પિતાને ઘેર જઈને રહી.

“આ છેલ્લો અન્યાય મ્હારાથી સહન ન થઈ શક્યો—અને મહેં શરમ મૂકીને બધી વાત મ્હારી માને જણાવી. મ્હારા પિતાએ ધાર્યું હોત તો મ્હારા સસરાને બધી વાત કહી શક્યા હોત. મ્હારા વરને કાઢી પણ રીને સમજાવી શક્યા હોત. પણ તેમના મગજમાં શ્રીમંતાઈનો ખોટો ગર્વ હતો. તેમને પોતાની ‘વટ’નો ભારે ખ્યાલ ગરી ગયો હતો. “આપણે ઘેર રાટલો છે. દીકરી ન તેડે ત્યાંસુધી હું ત્હને સાસરે મોકલવાનો નથી. જોઈું છું કેટલોક વખત તેડું નથી કરતો તે એની મેજે ઠેકાણે આવશે. તું ત્હારે ખાઈ પીને મજા કર.” પોતાની ‘વટ’ને ખાતર હું ઈન્સાફ મેળવ્યા વગર બેસી રહી—અને ગામમાં મ્હારી બદનામી થઈ.

“શેડ ! પિતાને ઘેર રાટલો હતો. બીજા બધું મુખ હતું—પણ એથી મ્હને સંજોષ ન થતો. રાટલાના દુઃખે હું માઆપ છોકરીને

પરણાવના નથી. ઘરડા આપને જીવાન દીકરીની અંતરની વેદનાનો ખ્યાલ કાણ જાણે કેમ નજ આપ્યો. અને મ્હારું દુર્ભાગ્ય મ્હારા અવિધ્યના દુઃખોને પાસે લાવતું ગયું.

“વસ્તુતઃ મ્હારા પતિને માટે મ્હને અંતરનો પ્રેમ તો કદિ પ્રકટ્યોજ નહોતો. દુરાચારી પતિના તરફ કઈ સ્ત્રીને પ્રેમ રહે ? જ્યાં સામેથી જરા પણ લાગણી અતાવવવામાં આવતી ન હોય ત્યાં આપણું અંતર કેટલુંક ધસે ? ફક્ત એક હિન્દુ બાલા તરીકે મ્હારે મ્હારું ઘર બનાવવું હતું—અને અંસાર સુધારવો હતો—તેથી પતિને કાંઈ પણ રીતે ટેકાણે લાવવાની મ્હારા મનમાં મુરદા હતી—પણ જ્યારે આ સ્થિતિ આવી ત્યારે પછી મ્હારા મને ઉલટોજ રસ્તો લીધો. “પતિએ તો પોતાનો માર્ગ પહેલેથીજ કરી લીધો છે. એને મ્હારી કશી પરવા નથી—તો પછી મ્હારે મ્હારો રસ્તો શા માટે ન કરી લેવો ?” એવો વિચાર આપ્યો. જીવાનીની ઝોંકમાં ઝુકી ગઈ. શેઠ ! એ અપરાધ મ્હારો એકલીનોજ નહોતો—હો ! મ્હારા માઆપનો આપણા સમાજની ડીકોનો અને સાથી વિશેષ તો મ્હારા વરનોજ અપરાધ હતો. કદાચ હું ભૂલ કરતી હઈશ—પણ મ્હને એમ લાગે છે કે એ મ્હારો અપરાધ તો સૌથી ઓછે અંશે હતો. મ્હારા જેવી કેટલી અપભ્રાંતોના જીવન આમ રહ જાય છે તે ત્હમે જાણો છો ખરા, શેઠ ?

“બધ થવાનો સંકલ્પ કર્યો તેની સાથે અનુકૂલ સંજોગો મળવા માંજ્યા. ન્હાનુશેઠ ત્હમારા મિત્ર છે ખરું ? તે મ્હારા પાડોશી હતા. એની ઉમર મ્હારાથી બહુ મ્હોટી નથી. નાનપણમાં અમે સાથે રમતાં—મોટપણે સાથે ભણતાં—ન્હાનુશેઠ પરજોલા હતા—તેમના અને

મહારા પિતાની વચ્ચે પણ પાડોશી વ્યવહારે જુનો સમ્બન્ધ હતો. ન્હાનું શેઠ વારંવાર મહારે ઘેર આવતા અને હું તહેમને ઘેર જતી. હું એ વખતે બહુ રૂપાળી હતી. મહારી જીવાની ખીલી હતી-અને વિલાસો ભોગવવાની વૃત્તિ જત્રત થઈ હતી. મહારા પાપની કથા હું વધારે લખાવવા માગતી નથી. મહારું જીવન મહેં બ્રષ્ટ ક્યે-અને ન્હાનું શેઠ મારા પાપના અર્થ ભાગિદાર થયા.

“આજથી એ એક વર્ષ પહેલાંની એ વાત છે. અમારું પાપ વરસ સુધી તો ઢાંક્યું રહ્યું-પણ છેવટે પ્રકાશ્યું-કદિ પાપ છુપું રહેતું નથી. દુરાચારથી હું ગર્ભવતી થઈ-અને એ વાતની માહિતી થતાંજ ન્હાનું શેઠ મ્હને છોડીને ન્હાસી ગયા: મ્હને એવડો કટકો લાગ્યો. ન્હાનું શેઠને મ્હેં મહારા હૃદયનો બધો પ્રેમ અર્પણ કર્યો હતો અને મહારા સ્વામી મ્હેં એમનેજ માન્યા હતા. એ છોડી ગયા એથી મ્હને આઘાત થયો અને પાપનો પ્રકાશ થઈ જવાથી દુઃખમાં વધારો થયો.

મહારાં માતા પિતાને મહારા પાપની ખબર પડી-અને બંનેને ક્રોધ હદ ઉઠ્યાં થી ગયો. ન્યાત જતમાં અને ગામમાં આખરે જશે એ વિચારથી મારા પિતા ગાંડા જેવા થઈ ગયા. “એ પાપભૂતિનું મહારે મ્હોં બેવું નથી-એને અપ્રીણ પાપ છે.” એ શબ્દો બોલ્યા. હું તો મરવાનીજ રાહ બેવા લાગી.

“જિન્દગી બહુ ત્રાસી લાગતી હતી, અને હજીએ ત્રાસી લાગે છે. શેઠ! જિન્દગી ત્રાસી ન લાગતી હોત તો તો આ લાલતનો હાથેજ અંત આપ્યો હોત. મહારા પિતાનો મ્હને ઝેર પાવાનો ખરાદો સાંભળી હું તો અમકીજ ગઈ. તે ખરેખર ઝેર પાઈ દેત. આખરે અને ‘વદ’ સાચવવાની ખાતર દોકરીને ત્રાસી કરે તેવા ન્હોતા.

“ પણુ મહને તો મરવા ઇચ્છા નહોતી, એટલે ઘરમાંથી નહાસી જવાની તક શોધવા લાગી. અને એક વખત લાગ જોઇ મારા અંગ ઉપર જે થોડું ઘણું ઘરેણું હતું તે સહિત નીકળી ગઈ. જીવાન અખળા એકલી ક્યાં જઈશ એ વિચાર તરત તો ન આવ્યો. કોઈ પાછળ શોધ કરવા આવશે તો પકડાઈ જઈશ તો શું થશે એ વિચાર પણ ન સુઝ્યો. હું તો અંધારી રાતે ટ્રેનમાં બેસી ગઈ. ટ્રેનમાં કોઈ સાથે વાત કરવાની લીમત કરતી નહોતી, પણ સવાર થતાં, મારા ડબ્બામાં એક ડોસી બેસી હતી તેણે મારી સાથે વાત કરવા માંડી. અને લગભગ લગભગ મારા બધા વિશ્વાસ મેળવી લીધો. હું ભોળવાઈ ગઈ અને મારી બધી ખરી વાત તેને જણાવી દઈ મને તેની સાથે રાખવા કહ્યું. ડોસીએ ખુશીથી મને રહેવાની બધી સોઈ કરી આપવા લા પાડી. ડોસી મને મુંઝવે લઈ આવી. અને પોતાના ઘરમાં મને રાખી.

“ થોડા દિવસમાં મને ખબર પડી કે ડોસીનું ઘર તો દુરાચારનો એક અખાડો છે. કેટલાક દુરાચારી સ્ત્રી પુરુષો ત્યાં આવતાં જતાં અને ડોસી એમના દુરાચાર પર ગુજરાન ચલાવતી.

“ બસ. બધી વાત હું સમજી ગઈ. રહારે માટે બે રસ્તા હતા. કોતો વેસ્યા બનીને સુખચેનથી જીવન ચીતાડવું, અને કોતો એ ડોસીની પાસેથી બે વળી નહાસી છુટવું. નહાસીને ક્યાં જવું એ ખબર નહોતી. મુંઝવેથી હું અગત્યની હતી. એકતર આવેશમાં આવી જઈને ઘર તો છોડ્યું, પણ હવે એ માટે બહુ પરતાવા લાગી. પાછી ધેર જવા હવે મન થતું નહોતું. આવી મુંઝવણમાં થોડા દહાડા તો એમજ ચીતી ગયા.

“ એક વાત મ્હારા લાલમાં હતી. હું ગર્ભવતી હતી, એટલે નીતિબ્રહ્મ થતી, બચી ગઈ. ડોસી જાણતી હતી કે હું ગર્ભવતી છું. તે મ્હારી બહુ કાળજી રાખતી. ત્હેનાજ ઘરમાં મ્હારા આ દિકરાનો જન્મ થયો. અને જન્મ થતાં સુધી ડોસીએ મ્હારી સગી માતાની જેવી સંભાળ રાખી. પણ, છોકરો જન્મતાંની સાથેજ ડોસીએ તેને ગુંગળાવી નાખવા ઇચ્છા બતાવી. હું એ વાત સાંભળી ત્રાસી ગઈ. ડોસીને પગે પડી કાલાવાલા કરવા લાગી, પણ એ રાક્ષસીને ક્યા આવવી બહુ મુશ્કેલ હતી. છેવટે ત્હેણે મ્હને તરતજ પોતાનું ઘર છોડી જવાની શરતે અને આટલો વખત રહેવા દેવાના બદલામાં મ્હારા અંગ ઉપરનું તમામ ઘરેણું આપી દેવાની શરતે મ્હારા દિકરાને છવતો રહેવા દેવાનું કબુલ કર્યું, અને મ્હેં માંડમાંડ વિનંતિ કરીને આઠ દહાડા ત્યાં વધુ રહેવાનું માગી લીધું.

“ આઠમે દહાડે મ્હારું એ હૃદયરૂપીઆનું ઘરેણું ડોસીને ઉતારી આપ્યું, અને આ દિકરાને લઈને ડોસીના ઘરમાંથી ચાલી નીકળી. પહેલો વિચાર દરીઆમાં પડવાનો આગ્યો, પણ મ્હારા બચ્ચાનું કોણ ? બચ્ચાનેય સાથે જન્મતમાંથી ઉપાડી જવાનો વિચાર તો ત્રાસજનક લાગ્યો. રસ્તે ચાલતાં બહુ અચકાતી હતી. કોઈક મ્હને જોશે તો શું ધારશે ? ” એવો વિચાર આવવા લાગ્યો, પણ ત્હમારા મુંબઈ શહેરમાં કોણ કોની પરવા કરે છે ? લોકોના યોગાઓ વચ્ચેથી ચાલી જતી છતાં કોઈ મ્હારી સ્થિતિ પુછવાની પરવા કરતા નહિ. ફક્ત કોઈક મ્હારા મ્હેં સામું જોતા-અને વગર માગ્યે દોઢીયું આપતા. મ્હારાં કપડાં ફાટ્યાંતુડ્યાં છે છતાં મ્હારી ખુબસુરતી હજી કેંક બાકી રહી ગઈ લાગે છે.”

“ શેડ ! આવી વાત ઝાઝી શું લખ્યાવું ? આજ છ મહિના થયા આ સ્થિતિમાં ફરે છું, અને હવે તો બીજા માગતાંયે આવડી ગયું છે. ત્હમ્હારા મુંઝવણના બીજારીઓના ફેટલાકના શા હાલ છે એ કાંઈ જાણો છો ? કદિ તેમને માટે કાંઈને દયા આવે છે ? કાંઈ તેમનાં દુઃખો જાણી કદિ તે ટાળવા પ્રયત્ન કરે છે ?

“ રસ્તે જતા આવતા લોકો મ્હારા કાલાવાલા સાંભળી કંઈક સીકો ફેંકી દે છે. કાંઈક શેડાણી કાંઈવાર ધરતી ખારીએથી કંઈ વસ્ત્ર ફેંકે છે—અને આજ છ મહિના થયાં લાખો માણસની વચ્ચે રહેતી છતાં કાંઈની સાથે એક શબ્દ પણ ખોલ્યા વિના હું ભટકું છું—અને મ્હારા કર્મોની શિક્ષા ભોગવું છું. શેડ ! આ સ્થિતિમાં મ્હને કાલે નહાનું શેડનાં દર્શન થયાં, અને મ્હારા દુઃખકર્મોના એ અર્ધ ભાગીદાર છટકા જઈને આમ સુખચેતની ફરે અને મ્હારી આ સ્થિતિ હોય એ વિચારથી ઈશ્વરના ન્યાય પરથી મ્હારી શ્રદ્ધા ઉડી ગઈ, અને હું ચીસ પાડી બેસી ગઈ,”

આટલું બોલી ત્યાં એ બીજારણુ થાકી ગઈ લાગી. ત્હેની આંખમાંથી આંધાર આંસુ ચાલ્યા જવા લાગ્યા. વિનોદની પત્ની ઉઠી અને બીજારણુને છાતી સરગી આંખી પોતાના સુંદર સ્વચ્છ વસ્ત્રથી ત્હેના આંસુ દહોવા લાગી. આતરફનું વાતાવરણ ગમગીન બની રહ્યું હતું—એવામાં દારમાં કાંઈક નવા માણસે પ્રવેશ કર્યો.

સૌની આંખો નવા આવનાર તરફ ઘેરાઈ. અને સૌએ ત્હેને ઓળખ્યો : નહાનું, દેખાવ બેવા જેવો થઈ રહ્યો અને ધડીવાર તો સૌની હાથ તાળવે આંટી ગઈ.

એકાએક ન્હાનુ આગળ વળ્યા—અતે ગાંડા માણસની પેઠે
આવેશમાં આવી જઈને બીખારણનો હાથ પકડ્યો. “માલતિ !
ત્હારી આ દશા !” એટલા શબ્દો બોલીને ત્હોને નજીક ખેંચી:
એક પળ વધુ વીતી અતે માલતિ ન્હાનુની જાતીમાં માથું સમાવી
ધ્રુસોદા મુકી રડી. બીજી દશુ વધુ વીતી અતે જમીનપર પછડાઈ
પડી. એનો આત્મા દેહથી બુદ્ધો પડી ગયો.

માઝ્યચક્ર.

[આહુ નવલકથા.]

યુગધર્મેને સર્વ રીતે યોગ્ય સમાજના વિવિધ પ્રકારના
પ્રશ્નો ચર્ચા, હુનર ઉદ્યોગની આવૃત્તમાં નવીન જાતનું
અજવાળું પાડશે. પાછળથી છૂટક અંકો ન મળે માટે
અત્યારથીજ આહક તરીકે નામ નોંધાવવા અમારી સહુને
ભલામણ છે.

સંપાદક.

ભાગ્યચક્ર.

પ્રકરણ ૧ લું.

દુષ્કાળ.

“ પપ્પા ચુગે ટેકરીઓ ભંભીને,
દાણા પડ્યા જે વિખરાઈ આંહી;
તેવાંજ ટોળાં કણુથી તણાં કે,
અહીં તહીં પેદ ભરી રહ્યાંતાં. ”

(૨૪. કલાપી.)

“ હુરેએએ રાઆઆઆમ ! ” પરશાળમાં પટેલા કાથીના ખાટલાને દાળી તે ઉપર બેસતાંજ કપાળે હાથ મૂકીને બના પટેલે દીર્ઘ નિશ્વાસ મૂક્યો.

“ બાપા આયા, બાપા આયા ” કરતાં ઘરમાંથી છ વર્ષનો બેચર અને આઠ વર્ષની મંછા, બે બના પટેલનાં છોકરાં બહાર દોડી આવ્યાં.

“ બેદા, પાણી લાયજો ! ” માથા ઉપરથી ખાદીનું જીંકું દાળીયું ઉતારી ખાટલા ઉપર મૂકતાં પટેલે મંછાને કહ્યું.

“ લાવું ” કહીને મંછા ધડબડ ધડબડ કરતી દોડી ગઈ.

મંજની સાથેજ હાથમાં પાણીનો લોટો લઇને સનતોડ પટ-
લાણી પોતેજ બહાર આવ્યાં, અને પતિના હાથમાં જળપાત્ર આપી
સ્થામે ભીંતને અટ્ટેલીને બેઠાં. પટેલે પાણી પીને લોટો નીચે મૂક્યો
કે તૂટેજ બાબૂમાં પડેલી સાવરણીને રમાડતાં સનતોડે પૂછ્યુંઃ
“ચમ, હું કરી આયા ?”

“કાંઈ નોં થ્યું. ખરા તાપમાં ચાર ગાઉનું ટાંપું પડ્યું ને
જ્યોતો એવો ઠાલા હાથે પાસો આયો !”

“હું'ં કરમચંદ શેઠ ના પાડી ?”

“માથામાં વાગે એવીરતો ! હું ઘણોય કગરો, ખોળાપાઘ-
ડીઓ કરી પણ શેઠ તો એકના બે નાં થ્યા. એ તો કે'સે કે
હોનબાઈ આલી જાઓ ને રૂપબાઈ લઈ જાઓ; પણ સોનબાઈ
લાવવી ચ્યાંથી !”

“મ્હારાં હાહુ કે'તાંતાં કે એ કરમચંદ શેઠ તો આપણું તપણુ
પેઢીનું ઘરાગ સે !”

“માં એ બધી વાત કહી; પણ એ તો કે'સે કે એક બાબુ
આવો કાળ સે અને બીજી બાબુ કાગળીઉં ચાલી ચ્યું સે, એટલે
માણુહનો ઘડીનોય વસવા આવતો નથી, માટે હું તો ઇમનેઈમ એક
પાઈ પણ ધીરવાનો નથી.”

“તારે હવે હું કરીશું ? ઘરમાં તો બે દો'ડા ચાલે એટલી
બાજરી સે, પમે આ ઊંચાં ને આપણે ખાહું હું ?”

“બાપા, તમે કે'તાતા' તે શે'રમાંથી હું તારે માટે કાંક હાફ
હાફ ખાવાનું લાચે, તે આલોને ?” બાપાના ખોળામાં બેસી, દાંદી
પકડી છ વર્ષના એ'ચરે કહ્યું.

ધનો પટેલ એ બાળકને શો જવાબ આપે ? સારા વખતમાં દાન-પૂજ્યથી ગામમાં જાણીતા ધના પટેલ અત્યારે પોતાના બાળક પુત્રની ઇચ્છા પણ પૂરી પાડી શકે તેવી સ્થિતિમાં નહોતા. ધના પટેલના મ્હોંમાંથી એક શબ્દ પણ ન નીકળ્યો પણ એ આંખોમાંથી ડબ્બક કરતાં મોતી જેવાં એ અશ્રુચિંદુ ગળડી પડ્યાં. સ્વાશ્રથી અને સ્વમાતી પટેલ પોતાની કંગાળ હાલતનું જ્ઞાન થતાં અડધો અડધો થઈ ગયો; પૃથ્વી પાસે મનમાં મનમાં જગા આપવા આર્થના કરવા લાગ્યો.

જ્ઞાના એ ચરને જાપના હૃદયની મહાવ્યથાઓ ક્યાંથી સહમગ્નય !

પિતાજીએ ઉત્તર ન આપ્યો એટલે તેણે ફરીથી એનો એ પ્રશ્ન પૂછ્યો; સન્તોક પતિની આંખોમાંથી પડતાં આંસુ જોઈ શકી હતી, તેણે એ ચરને પોતાની પાસે બોલાવ્યો, અને હૃદય સાથે આંખોને કહ્યું: “ હું તને હમણું મગન શેકતી દુકાનીથી ટોપકું ને ગોળ અલાવીશ.” એ ચર ખુશી થયો; અને માની બોલમાંથી નીકળી કુદતો કુદતો પાટોશના ઘર આગળ રમતાં છોકરાંને આ વાત કરવા દોડી ગયો.

ધનાભાઈના હૃદય ઉપર એ ચરના કાલા ઘેલા શબ્દોથી થયેલો નિષ્ણ આઘાત હજી શમ્યો નહોતો. “ ઘરમાં એ દલાડા ચાલે એટલી બાજરી સે ” એ પટલાણીના શબ્દો હજી કર્ણદ્વયમાં અથડાઈ રહ્યા હતા. “ હવે શું ખાતું ? ” એ વિચારમાં તે ડૂબી ગયા હતા.

સન્તોક પટલાણી અબણ હતો, શિક્ષિત સ્ત્રીઓ જેવી તેમનામાં ટોપટીપ નહોતી, શબ્દોનો મિથ્યા આડંબર તેમનામાં નહોતો.

જાલા-જાલીના નાટકી પ્રયોગ તહેમણે સ્વમામાં પણ અનુભવ્યા નહોતા, છતાં ધના પટેલ પોતાના પતિ છે-પતિ છે એટલે પૂજ્ય છે, એમના સુખે પોતે સુખી અને એમના દુઃખે પોતે દુઃખી છે એટલું માનતાં ને સમજતાં. પતિને સુખમાં મકાને પતિ પહેલાં ઈશ્વરના ઘેર જવાય તો સારું એવા એમના અભિલાષ હતા, એટલે પોતાના પતિને વિચાર વમળમાં તણાતા બેઠી તહેનો જીવ કળીએ કળીએ કપાવા લાગ્યો, અને ધના પટેલના મનનું શાન્તવન કરવા કહ્યું: “તમે આંમ ચંત્યા શીદ કરો સો. ભગવાન હોનો સે. એ ભૂસ્યાં ઉઠાડશે પણ કાઢને ભૂસ્યાં હુવાડવાનો નથી. એ ભગવાન આપણો એ સે. આપણે કાઢનું બગાડયું સે તે આપણને દખ પડશે?”

“મને પણ એજ વચાર થાયજે. મારા ઘેર મોટા મોટા ન્યાત મેળા થયાંતા, મારા આપાએ પણ ઇમનાં માળાપો પાછળ આંખો મેંચીને પૈસા વાપર્યાંતા ને મીં પણ મારાં માળાપો પાછળ લગારે કસર કરી નોતી એજ આપણ, અને અત્યારે ઘરમાં જે દાંડના દાંણુ સે એ પણ આપણ. અરેરે, ચીયા પાપના ભોગે આપણી આ દશ થઇ? તયણ પેટીથી કરમચંદ શેઠના ઘેરથી આપણે હજારો રૂપીઆનો ઉપાડ કર્યો અને ન્યાત મેળાંમાં સેતરાંએ ઇમને ત્યાં મુચ્યાં પણ અત્યારે એટલીએ ઇમને શરમ આવી? હાય હાય, આ દનિયા આવી સે એ વાતની મને અત્યારેજ ખબર પડી! હું ભગા પટેલનો છોકરો એની આ દશા!” ધનાભાઈએ મનનો ઉભરો પ્રકટ કર્યો.

“હવે ઇમ ચંતા કરે હું વળે ઇમ સે? હવે તો ગમે ઇમ કરીને આટલો કાળ કાઢી નાંસીએ તો ગંગા નાંહા.”

“હું પણ ઇમજ ખાંડ છું. હવે તો અધી બાબુના વાચરા વાઈ ગયા સે. અને એકે દિશામાંથી મદદની આશા નથી, એટલે મને તો ઇમ થાય સે કે સરકારી ડોલ લેવી અને આંહિથી પાંચ ગાઉ ઉપર તળાવ ખોદાયસે ત્યાં કાંમે જવું.”

“ઈમ તો ઇમ. કાંય સુટકો રહે. ‘ઓમાલાનાં લપર્યાં ને કાળનાં વટયાં ઈમાં કાંય બાધ નથી’ તો આ તો મજૂરી કરીને ખાવું સે. મજૂરી તો દેડનીએ કરીએ એ વાતમાં કંઈ ખોટું નથી.”

“એ તો ઠીક પણ સરકારનું ધરમાદા ખાવું પડશે ન વિચારે માંડે કાળજીનું કારી મળ્ય સે. પણ આ ઓચર ને મંછાના જીવ માટે ગમે તેવું કાંમ કરતાંએ હું શરમાવાનો નથી. ભગવાંન જે કરે તે ખરું.”

અંવત ૧૯૫૬ તો દુષ્કાળ દેશમાં અને ખાસ કરીને ગુજરાતમાં હાલાકાર વર્તીવી રહ્યો હતો. વૃદ્ધ માણસો ટોળે મળીને કહેતા કે પાછલાં સો વર્ષમાં આવા દુષ્કાળનો અનુભવ થયો નથી. મારવાડમાંથી અસંખ્ય દુષ્કાળીઆં ગુજરાતમાં ભિક્ષા માગીને પેટ ભરવાના ઉદ્દેશથી આવ્યાં હતાં. જ્યાં જ્યાં ત્યાં અન્ન અન્ન કરતાં તડકડતાં હળરો માણસો નજરે પડતાં હતાં, માખાપો સંતાનોના હાથમાંથી પણ રોટલીનો ટૂકડો પડાવી લેતાં એવા દાખલા પણ બનતા હતા, સહુને પોતપોતાનો જીવ બચાવવાની કાળજી પડી હતી. ઓગરદમ ભયંકર ત્રાસ વર્તી રહ્યો હતો. ખેડૂતો અને મધ્યમ વર્ગના સમાજનો ખાસ મરો હતો. મધ્યમવર્ગના માણસો કુટુંબ પોષણ જેટલું જ કમાતા અને આપદાદાની આબરૂ સાચવીને ગૃહ-કુટુંબને પોષવાનું તથા આવ્યાં ગયાં રૂઠી-ખર્ચો કાઢવાનાં એટલે મારા વખ-

તમાં પણ તહેઓ માંડમાંડ ખોતાનું ગાંડું ગળડાવતા અને સારો-
માઠો પ્રસંગ આવતાં હેવું કર્યા વિના છૂટકા ન થતો, તે વર્ગ આ
ભયંકર દુષ્કાળના સમયે આફતમાં ફસાય એમાં શી નવાઈ ? ઘણા
ખરા ખાનગી નોકરાને શેઠો તરફથી રજા આપવામાં આતી હતી એટલે
એમને તો નિત્યનું ખર્ચ લાવવાના પણ સાંસા પડ્યા હતા, એથી ઘરમાં
વડિલોપાછીત દરમગીના કે રાત્રચરચીકું હતું તે વેચી વેચીને અન્યું
ત્યાં સુધી કુટુંબ પોષણ કરવાનો પ્રયત્ન કર્યો પરંતુ તે ખૂટી પડતાં
તહેમની હાલત પણ નિરાધાર થઈ ગઈ. જહેમની નોકરીઓ ચાલતી
હતી તહેમને પણ વધી પડેલી મોંઘવારીમાં સાદી રીતે ખારાક મેળ-
વવાના એ વાંધા હતા, અને ખેડૂત વર્ગની તો સહુથી ખરાબ દશા હતી.

જેમ જેમ દેશમાં રેલ્વે આદિ સાધનો વધતાં ગયાં, અને પર-
દેશી પેદીઓના આડતીઆઓ મ્હોં માઝ્યાં મૂલ આપીને જરૂર
ખંધ અનાજ પરદેશ ખેંચી જવા માંડ્યા, તેમ તેમ ખેડૂતોમાં અંઝલ
કરવાની રૂઠી ખંધ પડતી ગઈ; ધાસચારાની ગંજીઓ ખડકી રાખ-
વાની પ્રથા નષ્ટ થતી ગઈ અને કેટલાક વખતથી દુષ્કાળનો અનુભવ
થયેલો ન હોવાથી દુષ્કાળનો ભય ઘટતો ગયેલો હોવાથી તથા
લોકોને વ્યવહારનાં ત્વરિત ગતિનાં સાધનો ઉપર વિશ્વાસ પડેલો
હોવાથી એકજ દુષ્કાળમાં ખેડૂતોની સ્થિતિ દીન-હીન થઈ ગઈ.
દિનપ્રતિદિન હિંદી ખેડૂત ગરીબ બનતો જાય છે, તેમાં વેરાની કચડી
નાખનારી બ્રિટીશી ટાટ, તાપ અને વર્ષાદમાં સખ્ત મહેનત કરવા
છતાં બિચારા ખેડૂતો સારા વખતમાં પણ સાદામાં સાદી રીતે જીવન
ગાળી શકે છે, મંદવાડમાં દવા કરવા માટે કે તહેવારમાં મિષ્ટાન્ન
જનાવવા માટે પણ તહેમની પાસે પૈસા હોતા નથી, તેમાં જીવનની

આનો ભયંકર ફટકો પડવાથી સમય સ્થાને ટકી શકવાની તહેમની સ્થિતિ નષ્ટ થઇ જાય તેમાં શી નવાઇ ?

આમાસાના આરંભમાં થોડો વર્ષાદ પડ્યો, એટલે ખેડૂતોએ ખેતીવાડીની તૈયારી માટે દેવાં કરીને બીજ તથા બળદ વગેરેની વ્યવસ્થા કરી, બીજ જમીનમાં વેરી નાખ્યાં, પરંતુ પાછળથી વર્ષાદે દગો દીધો; એટલે થોડા થોડા ઉગેલા અનાજના છાંડ બળી ગયા. દેશમાં ઠામઠામ કુવાઓની વ્યવસ્થા નથી, નહેરો જેવાં કામ સરકારે ઉપાડવાં જોઈએ તે તરફ સરકાર ઉદાસીન વૃત્તિ બતાવે છે અને માત્ર રેલ્વે તરફ પ્રતિવર્ષે સંખ્યાબંધ રૂપીઆ ખર્ચેલી જાય છે, એટલે ગુજરાતમાં માત્ર એક જ ન્હાનકડી નહેર શિવાય પાકને પાણી પાવાનાં બીજાં સાધનો નહોતાં; તેમજ નહેરમાં પણ પાણી નહોતાં એટલે મહેનત કરવા સઘળા ખેડૂતો આતુર હોવા છતાં પણ તહેઓ ખોતાના પાક બચાવી ન શક્યા.

ખેડૂતોની મુડીમાં ખેતરને દોર બેજ વસ્તુઓ મુખ્ય હોય છે. તહેમાં વર્ષાદને અભાવે ખેતરો તો નકામાં થયાં હતાં, પરંતુ માત્ર પ્રાણુ કરતાં વધારે પ્રિય દોરોનુંજ રક્ષણ કરવાનું રહ્યું હતું; એટલે જે રહ્યાં-સહ્યાં સાધન હતાં તે વડે દોરોને બચાવવા માટે તહેમણે બની શકતા પ્રયત્નો કર્યા, જંગલમાંથી ઝાડનાં પાંદડાં, કાંટાના છાંડ વગેરે લાવીને પણ દોરોનું પોપણ કરવાની ચેષ્ટા કરી એ હાલતમાં શિયાળો પસાર થયો; પરંતુ ઉન્હાળાની રૂતુ શરૂ થતાં દિવસે દિવસે એ સાધનો પણ ઘટતાં ગયાં, અને ઓછામાં પુરૂં વિવિધ જાતના ખોરાકથી દોરોમાં રોગચાળો શરૂ થયો એટલે જીવના જોખમે અનેક પ્રયત્ન કરવા છતાં અસંખ્ય દોરો રોજ મરવા માંડ્યાં. ગરીબ ખેડૂ-

તોએ પોતાના બાળકોના મ્હેંદામાંથી કાળીઓ કાઢી પ્રિય દોર-
 ઢાંક બચાવવાના કરેલા પ્રયત્નો આમ વ્યર્થ ગયા તે સાથે ત્હેમના
 જીવનનાં સાધન પણ ઘટતાં ગયાં. જે ખેડૂતો ઉદાર હાથે દાન કરતાં
 ન ડરે, જે ખેડૂતો આંગણે આવેલા મ્હેમાન માટે પાણીની માફક
 દૂધ-ઘી વાપરે અને પોતાને ભોગે પણ પરહિત માટે સર્વદા તત્પર
 રહે, તે ખેડૂતો ભૂખના દુઃખે તરફડી તરફડીને ટપોટપ મૃત્યુના
 મુખમાં પડવા માંડ્યા. ઘના પટેલની પણ આ દુઃકાળમાં આપણે
 ભેટું ત્હેવી દુઃખદાયક રિચિતિ થઈ હતી. દોર-ઢાંક બચાવવા સર્વ-
 સ્વનો ત્હેઓ ભોગ આપી ચૂક્યા હતા પરંતુ ત્હેમના સંવળા પ્રયત્નો
 વ્યર્થ ગયા હતા અને છેવટે એ દિવસ પછી શું આવું ત્હેની ચિંતા
 નિકાળ સ્વરૂપ ધારણ કરી રહામે આવી ઉભી હતી.



રેડ ઈન્ડિયન (આન્ડ) ચાહ.

ત્રણ કારણોને લીધેજ ભારતમાં પંકાય છે.

- (૧) રવંદેશમાં પાકી છે.
- (૨) કિંમતમાં સસ્તી છે.
- (૩) લહેજતમાં શ્રેષ્ઠ છે.

છે કે નહિં ?

તે જાતેજ અજમાવીને જાત્રી કરો.

મળવાનું સ્થળ:

રેડ ઈન્ડિયન (આન્ડ) ટી ડીપો,

પાયલુની: મુંબઈ.

શ્રી હરિન્દર પ્રેસ, કોટ, મુંબઈ.

કેશવકાંત હેર ઓઘલ



એ

કાળા સુંવાળા

લાંબા વાળ

માટે

એકદમ વચ્ચે છે.

મીઠી મુગધથી

બોલેલું જ્યાં તેલ

એકવાર પાવરી

જેલા ?

દેક પાટલીના પેડીંગાં

મનામની ટીકાટ બીડ-

વામાં આવે છે.

દ્વારકાદાસ ગુપ્તાદિતદાસની કુંઠ,

ધી લિંદ અમ્મ ફકટરી એન્ડ મેટલ વર્કસ બ્લોક કેશવ પરક્યુમરી વર્કસ.

૧૮૭, અમદાવાદ રહેમાન જીટ, કોટ, મુમ્બાઈ.

આ પુસ્તકનું કવર મુંબાઈ કોટમાં પ્રો દરિનદર પ્રેસમાં દરિલાલ વી. એ તથા ભાડાના ભાગ અમદાવાદમાં, પાલદેસના નાકે આવેલા "વસંત" પ્રિન્ટીંગ પ્રેસમાં ચીમનલાલ હથેરલાલ દ્વારા; તે રા. સીતારામ જે. શર્મા એ સાનાકુલ પાવરીના અંગલામાંથી પ્રસિદ્ધ થયું છે.

